

~~Fl-ahhar, il-Gvern Tonk, marsus min-mazzjonijiet ewropej fuq il-fruntieri tiegħu, ma setax jibqa' b'rasu iebsa u, mhoggeġ minn Franza allijata tiegħu, qatagħha li jerga' jara l-qagħda tiegħu fuq il-kwistjoni tas-Santwarji qaddisa tal-Palestina.~~

~~Għaj dan il-ghan wahdieni waqqaf qorti, li fela u sstharreġ sewwa u bil-ghaqal id-dokumenti mressqin mill-~~

~~Irhieb Frangiskani u mill-Griegi Xismatici. U bhala-gheluq ta' dan ix-xogħol, fl-1690, gie mahruġ u mxandar German, li bih il-Frangiskani kienu magħrufin bhala *leġittimi* proprietarji u mogħtijin lura l-jeddijiet qodma tagħhom fuq is-Santwarji tal-Palestina.~~

~~P. NIKOLA MACRO  
O.F.M.~~

## ID-DIN NISRANI FIL-LVANT NOFSANI

Id-Din Nisrani fil-Lvant Nofsani jiġbor fih qawwa setghana u lehen f'saħtu li flimkien ixandru l-Messagġ ta' Kristu f'dik in-naha tad-dinja. Il-Knejjes Insara huma dawk tagħna, il-Kattolici u ta' l-Ortodossi. Hemm ukoll għadd zghir ta' għaqdiet Protestanti. Għalhekk il-Lvant Nofsani, ihaddan żewġ familji, jew aħjar żewġ Knejjes kbarr li huma, il-Knisja Kattolika u l-Knisja Ortodossa.

Bhalissa, il-Knisja Kattolika fil-Lvant Nofsani għandha hafna *riti*, jiġifieri bosta ċerimonji u drawwiet, iżda, dawn ma jgibu magħhom ebda tibdil fit-Tagħlim tal-Knisja ta' Pietru. Meta wiehed iġhid 'Kattolku' għalhekk, irid jifhem Nisrani tar-rit oċcidentali jew latin, u dawk tar-rit orjentali jew bizantin, koptu, maronita, armen, sirjan u kaldew. Dawn ir-riti kollha minkejja li wiehed mhux bhall-iehor, b'danakollu għandhom Fidi wahda, u ikoll jagħrfu setgħa wahda li tmexxihom — dik tal-Papa — Isqof ta' Ruma u Suċċessur ta' San Pietru.

Meta mbagħad ingħidu "Ortodossi", nifhmu dawk l-Insara li laqghu t-Tagħlim Kattolku li tnieda sar-Raba' Konċilju Ekumeniku ta' Kal-

ċidonja li kien sar fis-sena 451 W.K. L-Ortodossi għandhom tista' tghid l-istess riti bħal tal-Kattolici orjentali, iżda, jahasra, lè ma jagħrfu s-setgħa tal-Papa fuqhom.

Nerġghu nfehmu l-kelma "*rit*". B'din il-kelma nifhmu l-gabra ta' drawwiet, liġijiet u jeddijiet li jmxexxu l-friegħi tal-Knejjes li semmejna. U dan mhux biss dwar kif għandha ssir il-qima u dwar il-liturgija, iżda wkoll dwar it-tmexxiya, id-dixxiplina u l-mentalità religjuża.

F'din l-ewwel kitba naraw xi haġa dwar il-Knisja Latina, jiġifieri dwar kattolici bħalna li f'*kollox* jaqblu magħna — mhux biss fit-Tagħlim kollu, iżda ukoll fir-rit. Bhalissa qiegħed imexxi l-Knisja Latina fil-Lvant Nofsani, il-Patrijarka Latin ta' Ġerusalem, Mons. Albertu Gori, O.F.M.

Mela, għalkemm il-Knisja Latina fil-Lvant Nofsani hi l-iżgħar fil-għadd, hi l-aktar wahda għanja u qawwiya fil-hidmiet imlewna tagħha. Hi xbieha haġja ta' l-Oċcident Nisrani fil-hafna għamliet tagħha ta' hidma missjunarja u spiritwali. Ara kemm hu hekk, li tghaddi l-Knejjes Kattolici l-oħra (ta' riti differenti), u

m'ghandniex xi nghidu tghaddi 'l Knejjes ta' hutna mifrudin minn Ruma, l-Ortodossi u l-Protestanti. Bhala wisa' ta' art, il-Knisja Latina thaddan il-Lvant kollu mix-xmara Nil fil-Egittu sax-xmara Ewfrate fil-Iraq. Ghandha bazilika kbira u ta' siwi artistiku; katidrali, knejjes u kappelli. Ghandha saħansitra l-universitajiet tagħha, imkejjen ta' kultura u ta' studji għolja, istituti għat-tagħlim tal-Kotba Mqaddsa, kulleġġi sekondarji, skejjele elementarji, orfanatrofji, djar fejn jilqgħu t-tfal iżgħar. sptarijiet u kliniki..... fejn għadd kbir ta' reliġjużi, irġiel u nisa, iwaslu, min bi triq min b'ohra, iżda 'l kulhadd, il-Messaġġ dejjem haġ ta' Kristu. Fost dawn l-eserċiti ta' Ordni jiet u Kongregazzjonijiet ta' l-irġiel, insemmgħu — bla rridu ninsew lil hadd — il-Patrijiet Minuri (O.F.M.), il-Kappuccini, id-Dumnikani, il-Geżwiti, il-Benedittini, it-Trappisti, il-Karmelitani Skalzi, is-Salesjani, il-Passjonisti, il-Lazzaristi. il-Patrijiet il-Bojod, il-Patrijiet ta' l-Ispirtu s-Santu, ir-Redentoristi, il-Patrijiet ta' Betharram, il-Freres, l-Aħwa ż-Zgħar ta' Geżu..... Fost l-Ordni jiet u Kongregazzjonijiet tan-nisa hemm il-Klarissi, il-Benedittini, is-Sorijiet ta' "Saint Joseph", is-Sorijiet tal-Karità, il-Frangiskani Missjunarji ta' Marija, il-Frangiskani Missjunarji tal-Qalb bla tebgħa ta' Marija, is-Salesjani, is-Sorijiet tan-Nigrizja, tar-Rużarju, ta' San Karlu Borromeo, tal-Visitazzjoni, il-"Piccole Suore", is-Sorijiet ta' Ivrea, il-Qaddejja tal-Kalvarju..... Dawn il-koll jaħdmu għal Kristu — libsin ilbies differenti, iħarsu regoli differenti, jitekallmu ilnsa differenti. L-għan biss hu wieħed — Kristu — li fih u bih kollox jiġgedded u jiehu l-hajja.

Fost l-aqwa hidmijiet kattoleġi tiegħu l-ewwel post l-"Opera della Custodia dei Luoghi Santi". Jiġifieri dak ix-xogħol li jagħmlu ulied San Frangisk biex iħarsu l-imkejjen imqaddsa fejn twieled, għex u miet Sidna Geżu Kristu. Il-Patrijiet ta' Geżu (fil-Lvant Nofsani, issibuhom bhala l-"Patrijiet tal-Habel") ilhom ħarsiena ta' dawn l-imkejjen 'l fuq minn seba' miġġ sena. Ħarsuhom b'qalb kbira, b'caħda li ma titwemmniex u b'fidi qaddisa, li għaliha, mhux darba u tnejn kellhom ixerrdu demmhom, Bosta mkejjen tat-Terra Santa — l-Art Imqaddsa — xorbu d-demm serafku li hareġ jahraq safi mill-ġrieħi ta' Uljed il-Patrijarka tal-Fqajrin — demm li għamel gieħ lill-Ordni Frangiskan u miżżel fuqu il-Barka tal-Mulej.

Il-Knisja Latina fil-Lvant Nofsani, fil-Liturgija tagħha, iżżomm kollox bhadna — il-Knisja Oċċidentali. Issa ilu żmien, u dan l-aktar fil-parroċċi li s-servizz reliġjuż iħir bl-ilnsien għarbi jew b'islna oħra Ewropej.

Il-Knisja Latina fil-Lvant Nofsani thaddan mela (1) id-djoċesi tal-Patrijarkat ta' Gerusalem; (2) sitt Vigarjati Appostoliċi; (3) żewġ Amministrazzjonijiet. Il-Patrijarkat Latin ta' Gerusalem għandu Kleru tal-post, u l-hidma tiegħu tinfirex fuq il-Gurdanja kollha u fuq Israel. Is-Sorijiet tar-"Rużarju" huma kongregazzjoni li twieled u qieghda tikber u tissaħħah ġmielha fil-Lvant Nofsani. Bosta mis-sorijiet huma ta' nisel għarbi jew ta' razez oħra li jgħammru f'dawk l-imkejjen.

Darb'ohra, jekk Alla jrid, naraw xi haġa dwar il-"Knisja Bizantina".

Fr. GWANN KRISOSTMU ALAFI  
O.F.M.